

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ಶ್ರೀ ಭಾರ್ಗವ ಮುನಿಭಿಃ ಅನುಗೃಹೀತಂ

॥ ಶ್ರೀಲಕ್ಷ್ಮೀನಾರಾಯಣ ಹೃದಯಂ ॥

॥ ಶ್ರೀನಾರಾಯಣ ಹೃದಯಂ ॥

॥ ಹರಿಃ ಓಂ ॥

ಅಸ್ಯ ಶ್ರೀ ನಾರಾಯಣ ಹೃದಯ ಸ್ತೋತ್ರ ಮಹಾಮಂತ್ರಸ್ಯ ।

ಭಾರ್ಗವ ಋಷಿಃ ।

ಅನುಷ್ಠುಪ್ ಛಂದಃ ।

ಲಕ್ಷ್ಮೀ ನಾರಾಯಣೋ ದೇವತಾ ।

ನಾರಾಯಣ ಪ್ರೀತ್ಯರ್ಥೇ ಜಪೇ ವಿನಿಯೋಗಃ ॥

ಕರ ನ್ಯಾಸಃ

ನಾರಾಯಣಃ ಪರಂ ಜ್ಯೋತಿರಿತಿ ಅಂಗುಷ್ಠಾಭ್ಯಾಂ ನಮಃ ।

ನಾರಾಯಣಃ ಪರಂ ಬ್ರಹ್ಮೇತಿ ತರ್ಜನೀಭ್ಯಾಂ ನಮಃ ।

ನಾರಾಯಣಃ ಪರೋ ದೇವ ಇತಿ ಮಧ್ಯಮಾಭ್ಯಾಂ ನಮಃ ।

ನಾರಾಯಣಃ ಪರಂ ಧಾಮೇತಿ ಅನಾಮಿಕಾಭ್ಯಾಂ ನಮಃ ।

ನಾರಾಯಣಃ ಪರೋ ಧರ್ಮ ಇತಿ ಕನಿಷ್ಠಿಕಾಭ್ಯಾಂ ನಮಃ ।

ವಿಶ್ವಂ ನಾರಾಯಣ ಇತಿ ಕರತಲ ಕರಪೃಷ್ಠಾಭ್ಯಾಂ ನಮಃ ।

ಅಂಗ ನ್ಯಾಸಃ

ನಾರಾಯಣಃ ಪರಂ ಜ್ಯೋತಿರಿತಿ ಹೃದಯಾಯ ನಮಃ ।

ನಾರಾಯಣಂ ಪರಂ ಬ್ರಹ್ಮೇತಿ ಶಿರಸೇ ಸ್ವಾಹಾ ।

ನಾರಾಯಣಃ ಪರೋ ದೇವ ಇತಿ ಶಿಖಾಯೈ ವೌಷಟ್ ।

ನಾರಾಯಣಃ ಪರಂ ಧಾಮೇತಿ ಕವಚಾಯ ಹುಮ್ ।

ನಾರಾಯಣಃ ಪರೋ ಧರ್ಮ ಇತಿ ನೇತ್ರಾಭ್ಯಾಂ ವೌಷಟ್ ।

ವಿಶ್ವಂ ನಾರಾಯಣ ಇತಿ ಅಸ್ತ್ರಾಯ ಫಟ್ ।

ಭೂರ್ಭುವಃ ಸುವರೋಮಿತಿ ದಿಗ್ಬಂಧಃ ॥

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ಧ್ಯಾನಂ

ಉದ್ಯದಾದಿತ್ಯ ಸಂಕಾಶಂ ಪೀತವಾಸಂ ಚತುರ್ಭುಜಂ |
ಶಂಖಚಕ್ರಗದಾ ಪಾಣಿಂ ಧ್ಯಾಯೇತ್ ಲಕ್ಷ್ಮೀಪತಿಂ ಹರಿಂ || ೧ ||

ತ್ರೈಲೋಕ್ಯಾಧಾರ ಚಕ್ರಂ ತದುಪರಿ ಕಮಲಂ ತತ್ರ ಚ ಅನಂತಭೋಗೀ
ತನ್ಮಧ್ಯೇ ಭೂಮಿ ಪದ್ಮಾಂಕುಶ ಶಿಖರ ದಳಂ ಕರ್ಣಿಕಾ ಭೂತ ಮೇಘಮ್ |
ತತ್ರತ್ಯಂ ಶಾಂತ ಮೂರ್ತಿಂ ಮಣಿಮಯ ಮಕುಟಂ ಕುಂಡಲೋದ್ಭಾಸಿತಾಂಗಂ
ಲಕ್ಷ್ಮೀನಾರಾಯಣಾಖ್ಯಂ ಸರಸಿಜ ನಯನಂ ಸಂತತಂ ಚಿಂತಯಾಮಃ || ೨ ||

ಅಸ್ಯ ಶ್ರೀನಾರಾಯಣ ಹೃದಯ ಸ್ತೋತ್ರ ಮಹಾಮಂತ್ರಸ್ಯ |
ಬ್ರಹ್ಮಾ ಋಷಿಃ |
ಅನುಷ್ಟುಪ್ ಛಂದಃ |
ನಾರಾಯಣೋ ದೇವತಾ |
ನಾರಾಯಣ ಪ್ರೀತ್ಯರ್ಥೇ ಜಪೇ ವಿನಿಯೋಗಃ ||

ಓಂ

ನಾರಾಯಣಃ ಪರಂ ಜ್ಯೋತಿರಾತ್ಮಾ ನಾರಾಯಣಃ ಪರಃ |
ನಾರಾಯಣ ಪರಂ ಬ್ರಹ್ಮ ನಾರಾಯಣ ನಮೋಽಸ್ತುತೇ || ೧ ||

ನಾರಾಯಣಃ ಪರೋ ದೇವೋ ಧಾತಾ ನಾರಾಯಣಃ ಪರಃ |
ನಾರಾಯಣಃ ಪರೋ ಧಾತಾ ನಾರಾಯಣ ನಮೋಽಸ್ತುತೇ || ೨ ||

ನಾರಾಯಣ ಪರಂ ಧಾಮ ಧ್ಯಾನಂ ನಾರಾಯಣಃ ಪರಃ |
ನಾರಾಯಣ ಪರೋ ಧರ್ಮೋ ನಾರಾಯಣ ನಮೋಽಸ್ತುತೇ || ೩ ||

ನಾರಾಯಣಃ ಪರೋ ದೇವೋ ವಿದ್ಯಾ ನಾರಾಯಣಃ ಪರಃ |
ವಿಶ್ವಂ ನಾರಾಯಣಃ ಸಾಕ್ಷಾತ್ ನಾರಾಯಣ ನಮೋಽಸ್ತುತೇ || ೪ ||

ನಾರಾಯಣಾದ್ ವಿಧಿರ್ಜಾತೋ ಜಾತೋ ನಾರಾಯಣಾದ್ ಭವಃ |
ಜಾತೋ ನಾರಾಯಣಾದ್ ಇಂದ್ರೋ ನಾರಾಯಣ ನಮೋಽಸ್ತುತೇ || ೫ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ರವಿರ್ನಾರಾಯಣಸ್ತೇಜಃ ಚಂದ್ರೋ ನಾರಾಯಣೋ ಮಹಃ |
ವಹ್ನಿರ್ನಾರಾಯಣ ಸಾಕ್ಷಾತ್ ನಾರಾಯಣ ನಮೋಽಸ್ತುತೇ || ೬ ||

ನಾರಾಯಣ ಉಪಾಸ್ಯಃ ಸ್ಯಾದ್ ಗುರುರ್ನಾರಾಯಣಃ ಪರಃ |
ನಾರಾಯಣಃ ಪರೋ ಬೋಧೋ ನಾರಾಯಣ ನಮೋಽಸ್ತುತೇ || ೭ ||

ನಾರಾಯಣ ಫಲಂ ಮುಖ್ಯಂ ಸಿದ್ಧಿರ್ನಾರಾಯಣಃ ಸುಖಂ |
ಹರಿರ್ನಾರಾಯಣಃ ಶುದ್ಧಿರ್ನಾರಾಯಣ ನಮೋಽಸ್ತುತೇ || ೮ ||

ನಿಗಮಾವೇದಿತ ಅನಂತ ಕಲ್ಯಾಣ ಗುಣ ವಾರಿಧೇ |
ನಾರಾಯಣ ನಮಸ್ತೇಽಸ್ತು ನರಕಾರ್ಣವ ತಾರಕ || ೯ ||

ಜನ್ಮ ಮೃತ್ಯು ಜರಾ ವ್ಯಾಧಿ ಪಾರ ತಂತ್ರಾ ದಿಭಿಃ ಸದಾ |
ದೋಷೈರಸ್ಪೃಷ್ಟೈ ರೂಪಾಯ ನಾರಾಯಣ ನಮೋಽಸ್ತುತೇ || ೧೦ ||

ವೇದ ಶಾಸ್ತ್ರಾರ್ಥ ವಿಜ್ಞಾನ ಸಾಧ್ಯ ಭಕ್ತೈಕ ಗೋಚರ |
ನಾರಾಯಣ ನಮಸ್ತೇಽಸ್ತು ಮಾಮುದ್ಧರ ಭವಾರ್ಣವಾತ್ || ೧೧ ||

ನಿತ್ಯಾನಂದ ಮಹೋದಾರ ಪರಾತ್ಪರ ಜಗತ್ಪತೇ |
ನಾರಾಯಣ ನಮಸ್ತೇಽಸ್ತು ಮೋಕ್ಷ ಸಾಮ್ರಾಜ್ಯ ದಾಯಿನೇ || ೧೨ ||

ಆಬ್ರಹ್ಮ ಸ್ತಂಬ ಪರ್ಯಂತಂ ಅಖಿಲಾತ್ಮ ಮಹಾಶ್ರಯ |
ಸರ್ವ ಭೂತಾತ್ಮ ಭೂತಾತ್ಮನ್ ನಾರಾಯಣ ನಮೋಽಸ್ತುತೇ || ೧೩ ||

ಪಾಲಿತಾಶೇಶ ಲೋಕಾಯ ಪುಣ್ಯಶ್ರವಣ ಕೀರ್ತನ |
ನಾರಾಯಣ ನಮಸ್ತೇಽಸ್ತು ಪ್ರಳಯೋದಕ ಶಾಯಿನೇ || ೧೪ ||

ನಿರಸ್ತ ಸರ್ವದೋಷಾಯ ಭಕ್ತ್ಯಾದಿ ಗುಣದಾಯಿನೇ |
ನಾರಾಯಣ ನಮಸ್ತೇಽಸ್ತು ತ್ವಾಂ ವಿನಾ ನ ಹಿ ಮೇ ಗತಿಃ || ೧೫ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ಧರ್ಮಾರ್ಥ ಕಾಮ ಮೋಕ್ಷಾಖ್ಯ ಪುರುಷಾರ್ಥ ಪ್ರದಾಯಿನೇ |
ನಾರಾಯಣ ನಮಸ್ತೇಽಸ್ತು ಪುನಸ್ತೇಽಸ್ತು ನಮೋ ನಮಃ || ೧೬ ||

ಅಥ ಪ್ರಾರ್ಥನಾ

ನಾರಾಯಣ ತ್ವಮೇವಾಸಿ ದಹರಾಖ್ಯೇ ಹೃದಿ ಸ್ಥಿತಃ |
ಪ್ರೇರಿತಾ ಪ್ರೇರ್ಯಮಾಣಾನಾಂ ತ್ವಯಾ ಪ್ರೇರಿತ ಮಾನಸಃ || ೧೭ ||

ತ್ವದಾಜ್ಞಾಂ ಶಿರಸಾ ಕೃತ್ವಾ ಭಜಾಮಿ ಜನಪಾವನಂ |
ನಾನೋಪಾಸನ ಮಾರ್ಗಾಣಾಂ ಭವಕೃದ್ಭಾವಬೋಧಕಃ || ೧೮ ||

ಭಾವಾರ್ಥ ಕೃದ್ಭವಾತೀತೋ ಭವ ಸೌಖ್ಯಪ್ರದೋ ಮಮ |
ತ್ವನ್ ಮಾಯಾ ಮೋಹಿತಂ ವಿಶ್ವಂ ತ್ವಯೈವ ಪರಿಕಲ್ಪಿತಂ || ೧೯ ||

ತ್ವದ್ ಅಧಿಷ್ಠಾನ ಮಾತ್ರೇಣ ಸಾ ವೈ ಸರ್ವಾರ್ಥ ಕಾರಿಣೀ |
ತ್ವಮೇವ ತಾಂ ಪುರಸ್ಕೃತ್ಯ ಮಮ ಕಾಮಾನ್ ಸಮರ್ಥಯ || ೨೦ ||

ನ ಮೇ ತ್ವದನ್ಯಸ್ತಾತಾಸ್ತಿ ತ್ವದನ್ಯನ್ನ ಹಿ ದೈವತಂ |
ತ್ವದನ್ಯಂ ನಹಿ ಜಾನಾಮಿ ಪಾಲಕಂ ಪುಣ್ಯ ವರ್ಧನಂ || ೨೧ ||

ಯಾವತ್ ಸಾಂಸಾರಿಕೋ ಭಾವೋ ಮನಸ್ಥೋ ಭಾವನಾತ್ಮಕಃ |
ತಾವತ್ ಸಿದ್ಧಿಭರ್ವೇತ್ ಸಾಧ್ಯಾ ಸರ್ವದಾ ಸರ್ವದಾ ವಿಭೋ || ೨೨ ||

ಪಾಪಿನಾಂ ಅಹಮೇಕಾಗ್ರೋ ದಯಾಳೂನಾಂ ತ್ವಮಗ್ರಣೀಃ |
ದಯನೀಯೋ ಮದನ್ಯೋಽಸ್ಮಿ ತವ ಕೋಽತ್ರ ಜಗತ್ತಯೇ || ೨೩ ||

ತ್ವಯಾಹಂ ನೈವ ಸೃಷ್ಟಶ್ಚೇತ್ ನ ಸ್ಯಾತ್ತವ ದಯಾಳುತಾ |
ಆಮಯೋ ವಾ ನ ಸೃಷ್ಟಶ್ಚೇತ್ ಔಷಧಸ್ಯ ವೃಥೋದಯಃ || ೨೪ ||

ಪಾಪಸಂಗ ಪರಿಶ್ರಾಂತಃ ಪಾಪಾತ್ಮಾ ಪಾಪರೂಪಧೃಕ್ |
ತ್ವದನ್ಯಃ ಕೋಽತ್ರ ಪಾಪೇಭ್ಯಃ ತ್ರಾತಾಸ್ತಿ ಜಗತೀತಲೇ || ೨೫ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ತ್ವಮೇವ ಮಾತಾ ಚ ಪಿತಾ ತ್ವಮೇವ
ತ್ವಮೇವ ಬಂಧುಶ್ಚ ಸಖಾ ತ್ವಮೇವ |
ತ್ವಮೇವ ಸೇವ್ಯಶ್ಚ ಗುರುಸ್ತ್ವಮೇವ
ತ್ವಮೇವ ಸರ್ವಂ ಮಮ ದೇವ ದೇವ || ೨೬ ||

ಪ್ರಾರ್ಥನಾ ದಶಕಂ ಚೈವ ಮೂಲಾಷ್ಟಕ ಮತಃ ಪರಂ |
ಯಃ ಪಠೇತ್ ಶೃಣುಯಾನ್ ನಿತ್ಯಂ ತಸ್ಯ ಲಕ್ಷ್ಮೀಃ ಸ್ಥಿರಾ ಭವೇತ್ || ೨೭ ||

ನಾರಾಯಣಸ್ಯ ಹೃದಯಂ ಸರ್ವಾಭೀಷ್ಟ ಫಲಪ್ರದಂ |
ಲಕ್ಷ್ಮೀ ಹೃದಯಕಂ ಸ್ತೋತ್ರಂ ಯದಿ ಚೈತದ್ವಿನಾಕೃತಂ || ೨೮ ||

ತತ್ಸರ್ವಂ ನಿಶ್ಚಲಂ ಪ್ರೋಕ್ತಂ ಲಕ್ಷ್ಮೀಃ ಕೃಧ್ಯತಿ ಸರ್ವದಾ |
ಏತತ್ ಸಂಕಲಿತಂ ಸ್ತೋತ್ರಂ ಸರ್ವಾಭೀಷ್ಟ ಫಲಪ್ರದಂ || ೨೯ ||

ಜಪೇತ್ ಸಂಕಲಿತಂ ಕೃತ್ವಾ ಸರ್ವ ಅಭೀಷ್ಟಂ ಅವಾಪ್ನುಯಾತ್ |
ನಾರಾಯಣಸ್ಯ ಹೃದಯಮಾದೌ ಜಪ್ತ್ವಾ ತತಃ ಪರಂ || ೩೦ ||

ಲಕ್ಷ್ಮೀ ಹೃದಯಕಂ ಸ್ತೋತ್ರಂ ಜಪೇನ್ನಾರಾಯಣಂ ಪುನಃ |
ಪುನರ್ನಾರಾಯಣಂ ಜಪ್ತ್ವಾ ಪುನರ್ಲಕ್ಷ್ಮೀ ನುತಿಂ ಜಪೇತ್ || ೩೧ ||

ತದ್ವದ್ಧೋಮಾದಿಕಂ ಕುರ್ಯಾತ್ ಏತತ್ ಸಂಕಲಿತಂ ಶುಭಂ |
ಏವಂ ಮಧ್ಯೇ ದ್ವಿವಾರೇಣ ಜಪೇತ್ ಸಂಕಲಿತ ಶುಭಂ || ೩೨ ||

ಲಕ್ಷ್ಮೀ ಹೃದಯಕೇ ಸ್ತೋತ್ರೇ ಸರ್ವಮನ್ಯತ್ ಪ್ರಕಾಶಿತಂ |
ಸರ್ವಾನ್ ಕಾಮಾನವಾಪ್ನೋತಿ ಆಧಿ ವ್ಯಾಧಿ ಭಯಂ ಹರೇತ್ || ೩೩ ||

ಗೋಪ್ಯಮೇತತ್ ಸದಾ ಕುರ್ಯಾತ್ ನ ಸರ್ವತ್ರ ಪ್ರಕಾಶಯೇತ್ |
ಇತಿ ಗುಹ್ಯತಮಂ ಶಾಸ್ತ್ರಂ ಪ್ರೋಕ್ತ ಬ್ರಹ್ಮಾದಿಭಿಃ ಪುರಾ || ೩೪ ||

ಲಕ್ಷ್ಮೀ ಹೃದಯ ಪ್ರೋಕ್ತೇನ ವಿಧಿನಾ ಸಾಧಯೇತ್ ಸುಧೀಃ |
ತಸ್ಮಾತ್ಸರ್ವ ಪ್ರಯತ್ನೇನ ಸಾಧಯೇತ್ ಗೋಪಯೇತ್ ಸುಧೀಃ || ೩೫ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ಯತ್ರೈತತ್ ಪುಸ್ತಕಂ ತಿಷ್ಠೇತ್ ಲಕ್ಷ್ಮೀ ನಾರಾಯಣಾತ್ಮಕಂ |
ಭೂತ ಪೈಶಾಚ ವೇತಾಳ ಭಯಂ ನೈವ ತು ಸರ್ವದಾ || ೩೬ ||

ಭೃಗುವಾರೇ ತಥಾ ರಾತ್ರೌ ಪೂಜಯೇತ್ ಪುಸ್ತಕ ದ್ವಯಂ |
ಸರ್ವದಾ ಸರ್ವದಾ ಸ್ತುತ್ಯಂ ಗೋಪಯೇತ್ ಸಾಧಯೇತ್ ಸುಧೀಃ |
ಗೋಪನಾತ್ ಸಾಧನಾಲ್ಲೋಕೇ ಧನ್ಯೋ ಭವತಿ ತತ್ತ್ವತಃ || ೩೭ ||

|| ಇತಿ ಶ್ರೀನಾರಾಯಣಹೃದಯಂ ಸಂಪೂರ್ಣಂ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

॥ ಶ್ರೀಲಕ್ಷ್ಮೀ ಹೃದಯಂ ॥

॥ ಹರಿಃ ಓಂ ॥

ಅಸ್ಯ ಶ್ರೀ ಆದ್ಯಾದಿ ಶ್ರೀಮಹಾಲಕ್ಷ್ಮೀ ಹೃದಯ ಸ್ತೋತ್ರ ಮಹಾ ಮಂತ್ರಸ್ಯ ।

ಭಾರ್ಗವ ಋಷಿಃ ।

ಅನುಷ್ಠುಪಾದಿ ನಾನಾ ಛಂದಾಂಸಿ ।

ಆದ್ಯಾದಿ ಶ್ರೀಮಹಾಲಕ್ಷ್ಮೀ ಸಹಿತ ನಾರಾಯಣೋ ದೇವತಾ ॥

ಶ್ರೀಂ ಬೀಜಂ ಹ್ರೀಂ ಶಕ್ತಿಃ ಐಂ ಕೀಲಕಂ

ಆದ್ಯಾದಿ ಶ್ರೀಮಹಾಲಕ್ಷ್ಮೀ ಪ್ರಸಾದ ಸಿದ್ಧ್ಯರ್ಥೇ ಜಪೇ ವಿನಿಯೋಗಃ ॥

॥ ಓಂ ॥

ಆದ್ಯಾದಿ ಶ್ರೀಮಹಾಲಕ್ಷ್ಮೀ ದೇವತಾಯೈ ನಮಃ

ಹೃದಯೇ ಶ್ರೀಂ ಬೀಜಾಯೈ ನಮಃ

ಗುಹ್ಯೇ ಹ್ರೀಂ ಶಕ್ತಿಯೈ ನಮಃ

ಪಾದಯೋಃ ಐಂ ಬಲಾಯೈ ನಮಃ

ಮೂರ್ಧಾದಿ ಪಾದಪರ್ಯಂತಂ ವಿನ್ಯಸೇತ್ ॥

ಓಂ ಶ್ರೀಂ ಹ್ರೀಂ ಐಂ ಕರತಲಕರಪಾರ್ಶ್ವಯೋಃ

ಶ್ರೀಂ ಅಂಗುಷ್ಠಾಭ್ಯಾಂ ನಮಃ

ಹ್ರೀಂ ತರ್ಜನೀಭ್ಯಾಂ ನಮಃ

ಐಂ ಮಧ್ಯಮಾಭ್ಯಾಂ ನಮಃ

ಶ್ರೀಂ ಅನಾಮಿಕಾಭ್ಯಾಂ ನಮಃ

ಹ್ರೀಂ ಕನಿಷ್ಠಿಕಾಭ್ಯಾಂ ನಮಃ

ಐಂ ಕರತಲ ಕರಪೃಷ್ಠಾಭ್ಯಾಂ ನಮಃ ॥

ಶ್ರೀಂ ಹೃದಯಾಯ ನಮಃ

ಹ್ರೀಂ ಶಿರಸೇ ಸ್ವಾಹಾ

ಐಂ ಶಿಖಾಯೈ ವೌಷಟ್

ಶ್ರೀಂ ಕವಚಾಯ ಹುಂ

ಹ್ರೀಂ ನೇತ್ರಾಭ್ಯಾಂ ವೌಷಟ್

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ಐಂ ಅಸ್ತಾಯ ಘಟ್
ಭೂರ್ಭುವಸ್ಸುಪರೋಂ ಇತಿ ದಿಗ್ಬಂಧಃ ॥

ಅಥ ಧ್ಯಾನಂ

ಹಸ್ತ ದ್ವಯೇನ ಕಮಲೇ ಧಾರಯಂತೀಂ ಸ್ವಲೀಲಯಾ |
ಹಾರ ನೂಪುರ ಸಂಯುಕ್ತಾಂ ಮಹಾಲಕ್ಷ್ಮೀಂ ವಿಚಿಂತಯೇತ್ ॥ ೧ ॥

ಕೌಶೇಯ ಪೀತವಸನಾಮರವಿಂದ ನೇತ್ರಾಂ
ಪದ್ಮ ದ್ವಯ ಅಭಯ ವರೋದ್ಯತ ಪದ್ಮ ಹಸ್ತಾಂ |
ಉದ್ಯಚ್ಚ ತಾರ್ಕ ಸದೃಶಾಂ ಪರಮಾಂಕ ಸಂಸ್ಥಾಂ
ಧ್ಯಾಯೇದ್ ವಿಧೀಶನತ ಪಾದ ಯುಗಾಂ ಜನಿತ್ರೀಂ ॥ ೨ ॥

ಶ್ರೀಲಕ್ಷ್ಮೀ ಕಮಲಧಾರಿಣ್ಯೈ ಸಿಂಹವಾಹಿನೈ ಸ್ವಾಹಾ ॥

ಪೀತವಸ್ತ್ರಾಂ ಸುವರ್ಣಾಂಗೀಂ ಪದ್ಮ ಹಸ್ತ ದ್ವಯಾನ್ವಿತಾಂ |
ಲಕ್ಷ್ಮೀಂ ಧ್ಯಾತ್ವೇತಿ ಮಂತ್ರೇಣ ಸ ಭವೇತ್ ಪೃಥಿವೀಪತಿಃ ॥ ೩ ॥

ಮಾತುಲುಂಗ ಗದಾ ಖೇಟೇ ಪಾಣೌ ಪಾತ್ರಂಚ ಬಿಭೃತೀ |
ವಾಗ ಲಿಂಗಂಚ ಮಾನಂಚ ಬಿಭೃತೀ ನೃಪ ಮೂರ್ಧನಿ ॥ ೪ ॥

॥ ಓಂ ಶ್ರೀಂ ಹ್ರೀಂ ಐಂ ॥

ವಂದೇ ಲಕ್ಷ್ಮೀಂ ಪರಶಿವಮಯೀಂ ಶುದ್ಧ ಜಾಂಬೂನದಾಭಾಂ
ತೇಜೋ ರೂಪಾಂ ಕನಕ ವಸನಾಂ ಸರ್ವ ಭೂಶೋಜ್ವಲಾಂಗೀಂ |
ಬೀಜಾ ಪೂರಂ ಕನಕ ಕಲಶಂ ಹೇಮ ಪದ್ಮಂ ದಧಾನಾಂ
ಆದ್ಯಾಂ ಶಕ್ತಿಂ ಸಕಲ ಜನನೀಂ ಸರ್ವ ಮಾಂಗಲ್ಯ ಯುಕ್ತಾಂ ॥ ೧ ॥

ಶ್ರೀಮತ್ ಸೌಭಾಗ್ಯ ಜನನೀಂ ಸ್ತೌಮಿ ಲಕ್ಷ್ಮೀಂ ಸನಾತನೀಂ |
ಸರ್ವಕಾಮ ಫಲಾವಾಪ್ತಿ ಸಾಧನೈಕ ಸುಖವಹಾಂ ॥ ೨ ॥

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ಸ್ಮರಾಮಿ ನಿತ್ಯಂ ದೇವೇಶಿ ತ್ವಯಾ ಪ್ರೇರಿತ ಮಾನಸಃ |
ತ್ವದಾಜ್ಞಾಂ ಶಿರಸಾ ಧೃತ್ವಾ ಭಜಾಮಿ ಪರಮೇಶ್ವರೀಂ || ೩ ||

ಸಮಸ್ತ ಸಂಪತ್ ಸುಖಿದಾಂ ಮಹಾಶ್ರಿಯಂ
ಸಮಸ್ತ ಕಲ್ಯಾಣಕರೀಂ ಮಹಾಶ್ರಿಯಂ |
ಸಮಸ್ತ ಸೌಭಾಗ್ಯ ಕರೀಂ ಮಹಾಶ್ರಿಯಂ
ಭಜಾಮ್ಯಹಂ ಜ್ಞಾನಕರೀಂ ಮಹಾಶ್ರಿಯಂ || ೪ ||

ವಿಜ್ಞಾನ ಸಂಪತ್ ಸುಖಿದಾಂ ಮಹಾಶ್ರಿಯಂ
ವಿಚಿತ್ರ ವಾಗ್ಭೂತಿಕರೀಂ ಮನೋರಮಾಂ |
ಅನಂತ ಸೌಭಾಗ್ಯ ಸುಖ ಪ್ರದಾಯಿನೀಂ
ನಮಾಮ್ಯಹಂ ಭೂತಿಕರೀಂ ಹರಿಪ್ರಿಯಾಂ || ೫ ||

ಸಮಸ್ತ ಭೂತಾಂತರ ಸಂಸ್ಥಿತಾ ತ್ವಂ
ಸಮಸ್ತ ಭಕ್ತೇಶ್ವರಿ ವಿಶ್ವರೂಪೇ |
ತನ್ನಾಸ್ತಿ ಯತ್ ತ್ವದ್ ವ್ಯತಿರಿಕ್ತವಸ್ತು
ತ್ವತ್ ಪಾದ ಪದ್ಮಂ ಪ್ರಣಮಾಮ್ಯಹಂ ಶ್ರೀಃ || ೬ ||

ದಾರಿದ್ರ್ಯ ದುಃಖೌಘ ತಮೋನಿಹಂತ್ರಿ
ತ್ವತ್ ಪಾದ ಪದ್ಮಂ ಮಯಿ ಸನ್ನಿಧತ್ಸವ |
ದೀನಾರ್ತಿ ವಿಚ್ಛೇದನ ಹೇತು ಭೂತೈಃ
ಕೃಪಾ ಕಟಾಕ್ಷೈರಭಿಶಿಂಚ ಮಾಂ ಶ್ರೀಃ || ೭ ||

ವಿಷ್ಣು ಸ್ತುತಿ ಪರಾಂ ಲಕ್ಷ್ಮೀಂ ಸ್ವರ್ಣ ವರ್ಣ ಸ್ತುತಿ ಪ್ರಿಯಾಂ |
ವರದಾಭಯದಾಂ ದೇವೀಂ ವಂದೇ ತ್ವಾಂ ಕಮಲೇಕ್ಷಣೇ || ೮ ||

ಅಂಬ ಪ್ರಸೀದ ಕರುಣಾ ಪರಿಪೂರ್ಣ ದೃಷ್ಟ್ಯಾ
ಮಾಂ ತ್ವತ್ ಕೃಪಾ ದ್ರವಿಣಗೇಹಮಿಮಂ ಕುರುಶ್ವ |
ಆಲೋಕಯ ಪ್ರಣತ ಹೃದ್ಗತ ಶೋಕ ಹಂತ್ರಿ
ತ್ವತ್ ಪಾದಪದ್ಮ ಯುಗಳಂ ಪ್ರಣಮಾಮ್ಯಹಂ ಶ್ರೀಃ || ೯ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ಶಾಂತ್ಯೈ ನಮೋಽಸ್ತು ಶರಣಾಗತ ರಕ್ಷಣಾಯೈ
ಕಾಂತ್ಯೈ ನಮೋಽಸ್ತು ಕಮನೀಯ ಗುಣಾಶ್ರಯಾಯೈ |
ಕ್ಷಾಂತ್ಯೈ ನಮೋಽಸ್ತು ದುರಿತಕ್ಷಯ ಕಾರಣಾಯೈ
ಧಾತ್ರೈ ನಮೋಽಸ್ತು ಧನ ಧಾನ್ಯ ಸಮೃದ್ಧಿದಾಯೈ || ೧೦ ||

ಶಕ್ತೈ ನಮೋಽಸ್ತು ಶಶಿ ಶೇಖರ ಸಂಸ್ಥಿತಾಯೈ
ರತ್ನೈ ನಮೋಽಸ್ತು ರಜನೀಕರ ಸೋದರಾಯೈ |
ಭಕ್ತೈ ನಮೋಽಸ್ತು ಭವ ಸಾಗರ ತಾರಕಾಯೈ
ಮತ್ತೈ ನಮೋಽಸ್ತು ಮಧುಸೂದನ ವಲ್ಲಭಾಯೈ || ೧೧ ||

ಲಕ್ಷ್ಮೀಶೈ ನಮೋಽಸ್ತು ಶುಭ ಲಕ್ಷಣ ಲಕ್ಷಿತಾಯೈ
ಸಿದ್ಧಯೈ ನಮೋಽಸ್ತು ಸುರ ಸಿದ್ಧ ಸುಪೂಜಿತಾಯೈ |
ಧೃತ್ಯೈ ನಮೋಽಸ್ತು ಮಮ ದುರ್ಗತಿ ಭಂಜನಾಯೈ
ಗತ್ಯೈ ನಮೋಽಸ್ತು ವರ ಸದ್ಗತಿ ದಾಯಕಾಯೈ || ೧೨ ||

ದೇವೈ ನಮೋಽಸ್ತು ದಿವಿ ದೇವ ಗಣಾರ್ಚಿತಾಯೈ
ಭೂತ್ಯೈ ನಮೋಽಸ್ತು ಭುವನಾರ್ತಿ ವಿನಾಶಕಾಯೈ |
ಶಾಂತ್ಯೈ ನಮೋಽಸ್ತು ಧರಣೀಧರ ವಲ್ಲಭಾಯೈ
ಪುಷ್ಪೈ ನಮೋಽಸ್ತು ಪುಷುಶೋತ್ತಮ ವತ್ಸಲಾಯೈ || ೧೩ ||

ಸುತೀವ್ರ ದಾರಿದ್ರ್ಯ ತಮೋಪಹಂತ್ರೈ
ನಮೋಽಸ್ತು ತೇ ಸರ್ವ ಭಯಾಪಹಂತ್ರೈ |
ಶ್ರೀ ವಿಷ್ಣುವಕ್ಷಸ್ಥಳ ಸಂಸ್ಥಿತಾಯೈ
ನಮೋ ನಮಃ ಸರ್ವ ವಿಭೂತಿದಾಯೈ || ೧೪ ||

ಜಯತು ಜಯತು ಲಕ್ಷ್ಮೀಲಕ್ಷಣಾಲಂಕೃತಾಂಗೀ
ಜಯತು ಜಯತು ಪದ್ಮಾ ಪದ್ಮ ಸದ್ಮಾಭಿವಂದ್ಯಾ |
ಜಯತು ಜಯತು ವಿದ್ಯಾ ವಿಷ್ಣು ವಾಮಾಂಕ ಸಂಸ್ಥಾ
ಜಯತು ಜಯತು ಸಮ್ಯಕ್ ಸರ್ವ ಸಂಪತ್ಕರಾ ಶ್ರೀಃ || ೧೫ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ಜಯತು ಜಯತು ದೇವೀ ದೇವ ಸಂಘಾಭಿ ಪೂಜ್ಯಾ
ಜಯತು ಜಯತು ಭದ್ರಾ ಭಾರ್ಗವೀ ಭಾಗ್ಯರೂಪಾ |
ಜಯತು ಜಯತು ನಿತ್ಯಾ ನಿರ್ಮಲ ಜ್ಞಾನವೇದ್ಯಾ
ಜಯತು ಜಯತು ಸತ್ಯಾ ಸರ್ವ ಭೂತಾಂತರಸ್ಥಾ || ೧೬ ||

ಜಯತು ಜಯತು ರಮ್ಯಾ ರತ್ನ ಗರ್ಭಾಂತರಸ್ಥಾ
ಜಯತು ಜಯತು ಶುದ್ಧಾ ಶುದ್ಧ ಜಾಂಬೂನದಾಭಾ |
ಜಯತು ಜಯತು ಕಾಂತಾ ಕಾಂತಿ ಮದ್ಭಾಸಿತಾಂಗೀ
ಜಯತು ಜಯತು ಶಾಂತಾ ಶೀಘ್ರಮಾಗಚ್ಛ ಸೌಮ್ಯೇ || ೧೭ ||

ಯಸ್ಯಾಃ ಕಲಾಯಾಃ ಕಮಲೋದ್ಭವಾದ್ಯಾ
ರುದ್ರಾಶ್ಚ ಶಕ್ರ ಪ್ರಮುಖಾಶ್ಚ ದೇವಾಃ |
ಜೀವಂತಿ ಸರ್ವೇಪಿ ಸಶಕ್ತಯಸ್ತೇ
ಪ್ರಭುತ್ವಮಾಪ್ತಾಃ ಪರಮಾಯುಶಸ್ತೇ || ೧೮ ||

|| ಮುಖಬೀಜಂ ||

|| ಓಂ-ಹ್ರಾಂ-ಹ್ರೀಂ-ಅಂ-ಆಂ-ಯಂ-ದುಂ-ಲಂ-ವಂ ||

ಲಿಲೇಖಿ ನಿಟಿಲೇ ವಿಧಿರ್ಮಮ ಲಿಪಿಂ ವಿಸೃಜ್ಯಾಂತರಂ
ತ್ವಯಾ ವಿಲಿಖಿತವ್ಯಮೇತದಿತಿ ತತ್ಪಲ ಪ್ರಾಪ್ತಯೇ |
ತದಂತಿಕಫಲಸ್ಫುಟಂ ಕಮಲವಾಸಿನಿ ಶ್ರೀರಿಮಾಂ
ಸಮರ್ಪಯ ಸಮುದ್ರಿಕಾಂ ಸಕಲಭಾಗ್ಯ ಸಂಸೂಚಿಕಾಂ || ೧೯ ||

|| ಪಾದಬೀಜಂ ||

|| ಓಂ-ಅಂ-ಆಂ-ಈಂ-ಐಂ-ಒಂ-ಕಂ-ಲಂ-ರಂ ||

ಕಲಯಾ ತೇ ಯಥಾ ದೇವಿ ಜೀವಂತಿ ಸಚರಾಚರಾಃ |
ತಥಾ ಸಂಪತ್ಕರೀ ಲಕ್ಷ್ಮೀ ಸರ್ವದಾ ಸಂಪ್ರಸೀದ ಮೇ || ೨೦ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ಯಥಾ ವಿಷ್ಣುಧೃವಂ ನಿತ್ಯಂ ಸ್ವಕಲಾಂ ಸನ್ನ್ಯವೇಶಯತ್ |
ತಥೈವ ಸ್ವಕಲಾಂ ಲಕ್ಷ್ಮೀ ಮಯಿ ಸಮ್ಯಕ್ ಸಮರ್ಪಯ || ೨೧ ||

ಸತ್ವ ಸೌಖ್ಯ ಪ್ರದೇ ದೇವಿ ಭಕ್ತಾನಾಂ ಅಭಯಪ್ರದೇ |
ಅಚಲಾಂ ಕುರು ಯತ್ನೇನ ಕಲಾಂ ಮಯಿ ನಿವೇಶಿತಾಂ || ೨೨ ||

ಮುದಾಸ್ತಾಂ ಮತ್ಪಾಲೇ ಪರಮ ಪದ ಲಕ್ಷ್ಮೀಃ ಸ್ಫುಟಕಲಾ
ಸದಾ ವೈಕುಂಠ ಶ್ರೀನಿರ್ವಸತು ಕಲಾ ಮೇ ನಯನಯೋಃ |
ವಸೇತ್ಸತ್ಯೇ ಲೋಕೇ ಮಮ ವಚಸಿ ಲಕ್ಷ್ಮೀರ್ವರಕಲಾ
ಶ್ರಿಯಶ್ಚೈತ ದ್ವೀಪೇ ನಿವಸತು ಕಲಾ ಮೇ ಸ್ವಕರಯೋಃ || ೨೩ ||

|| ನೇತ್ರಬೀಜಂ ||

|| ಓಂ-ಘ್ರಾಂ-ಘ್ರೀಂ-ಘ್ರೋಂ-ಘ್ರೈಂ-ಘ್ರೋಂ-ಘ್ರೌಂ-ಘ್ರಂ-ಘ್ರಃ ||

ತಾವನ್ನಿತ್ಯಂ ಮಮಾಂಗೇಶು ಕ್ಷೀರಾಬ್ಧೌ ಶ್ರೀಕಲಾ ವಸೇತ್ |
ಸೂರ್ಯಾಭಂದ್ರಮಸೌ ಯಾವತ್ ತಾವಲ್ಲಕ್ಷ್ಮೀಪತಿಶ್ರಿಯೌ || ೨೪ ||

ಸರ್ವ ಮಂಗಳ ಸಂಪೂರ್ಣಾ ಸರ್ವೈಶ್ವರ್ಯ ಸಮನ್ವಿತಾ |
ಆದ್ಯಾದಿ ಶ್ರೀಮಹಾಲಕ್ಷ್ಮೀಃ ತ್ವತ್ಕಲಾ ಮಯಿ ತಿಶ್ಠತು || ೨೫ ||

ಅಜ್ಞಾನ ತಿಮಿರಂ ಹಂತುಂ ಶುದ್ಧ ಜ್ಞಾನ ಪ್ರಕಾಶಿಕಾ |
ಸರ್ವೈಶ್ವರ್ಯ ಪ್ರದಾ ಮೇಽಸ್ತು ತ್ವತ್ಕಲಾ ಮಯಿ ಸಂಸ್ಥಿತಾ || ೨೬ ||

ಅಲಕ್ಷ್ಮೀಂ ಹರತು ಕ್ಷಿಪ್ರಂ ತಮಸ್ನೂರ್ಯಪ್ರಭಾ ಯಥಾ |
ವಿತನೋತು ಮಮ ಶ್ರೇಯಸ್ತ್ವತ್ಕಲಾ ಮಯಿ ಸಂಸ್ಥಿತಾ || ೨೭ ||

ಐಶ್ವರ್ಯ ಮಂಗಳೋತ್ಪತ್ತಿಃ ತ್ವತ್ ಕಲಾಯಾಂ ನಿಧೀಯತೇ |
ಮಯಿ ತಸ್ಮಾತ್ ಕೃತಾರ್ಥೋಽಸ್ಮಿ ಪಾತ್ರಮಸ್ಮಿ ಸ್ಥಿತೇಸ್ತವ || ೨೮ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ಭವದಾವೇಶ ಭಾಗ್ಯಾರೋ ಭಾಗ್ಯವಾನಸ್ಮಿ ಭಾಗವಿ |
ತ್ವತ್ಪ್ರಸಾದಾತ್ಪವಿತ್ರೋಹಂ ಲೋಕಮಾತರ್ನಮೋಽಸ್ತುತೇ || ೨೯ ||

ಪುನಾಸಿ ಮಾಂ ತ್ವತ್ಕಲಯೈವ ಯಸ್ಮಾತ್
ಅತಸ್ಸ್ಮಗಚ್ಛ ಮಮಾಗ್ರತಸ್ತ್ವಂ |
ಪರಂ ಪದಂ ಶ್ರೀಭವ ಸುಪ್ರಸನ್ನಾ
ಮಯ್ಯಚ್ಯುತೇನ ಪ್ರವಿಶಾದಿ ಲಕ್ಷ್ಮೀಃ || ೩೦ ||

ಶ್ರೀವೈಕುಂಠಸ್ಥಿತೇ ಲಕ್ಷ್ಮೀ ಸಮಾಗಚ್ಛ ಮಮಾಗ್ರತಾ |
ನಾರಾಯಣೇನ ಸಹ ಮಾಂ ಕೃಪಾ ದೃಷ್ಟ್ಯಾವಲೋಕಯ || ೩೧ ||

ಸತ್ಯ ಲೋಕ ಸ್ಥಿತೇ ಲಕ್ಷ್ಮೀ ತ್ವಂ ಮಮಾಗಚ್ಛ ಸನ್ನಿಧಿಂ |
ವಾಸುದೇವೇನ ಸಹಿತಾ ಪ್ರಸೀದ ವರದಾ ಭವ || ೩೨ ||

ಶ್ವೇತ ದ್ವೀಪ ಸ್ಥಿತೇ ಲಕ್ಷ್ಮೀ ಶೀಘ್ರಮಾಗಚ್ಛ ಸುವ್ರತೇ |
ವಿಷ್ಣುನಾ ಸಹಿತಾ ದೇವಿ ಜಗನ್ಮಾತಃ ಪ್ರಸೀದ ಮೇ || ೩೩ ||

ಕ್ಷೀರಾಂಬುಧಿ ಸ್ಥಿತೇ ಲಕ್ಷ್ಮೀ ಸಮಾಗಚ್ಛ ಸಮಾಧವೇ |
ತ್ವತ್ಕೃಪಾದೃಷ್ಟಿ ಸುಧಯಾ ಸತತಂ ಮಾಂ ವಿಲೋಕಯ || ೩೪ ||

ರತ್ನ ಗರ್ಭ ಸ್ಥಿತೇ ಲಕ್ಷ್ಮೀ ಪರಿಪೂರ್ಣ ಹಿರಣ್ಮಯಿ |
ಸಮಾಗಚ್ಛ ಸಮಾಗಚ್ಛ ಸ್ಥಿತ್ವಾಶು ಪುರತೋ ಮಮ || ೩೫ ||

ಸ್ಥಿರಾ ಭವ ಮಹಾಲಕ್ಷ್ಮೀ ನಿಶ್ಚಲಾ ಭವ ನಿರ್ಮಲೇ |
ಪ್ರಸನ್ನ ಕಮಲೇ ದೇವಿ ಪ್ರಸನ್ನ ಹೃದಯಾ ಭವ || ೩೬ ||

ಶ್ರೀಧರೇ ಶ್ರೀಮಹಾಲಕ್ಷ್ಮೀ ತ್ವದಂತಸ್ಥಂ ಮಹಾ ನಿಧಿಂ |
ಶೀಘ್ರಮುದ್ಧೃತ್ಯ ಪುರತಃ ಪ್ರದರ್ಶಯ ಸಮರ್ಪಯ || ೩೭ ||

ವಸುಂಧರೇ ಶ್ರೀವಸುದೇ ವಸುದೋಗ್ಧಿ ಕೃಪಾಮಯಿ |
ತ್ವತ್ ಕುಕ್ಷಿಗತ ಸರ್ವಸ್ವಂ ಶೀಘ್ರಂ ಮೇ ಸಂಪ್ರದರ್ಶಯ || ೩೮ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ವಿಷ್ಣುಪ್ರಿಯೇ ರತ್ನಗರ್ಭೇ ಸಮಸ್ತಫಲದೇ ಶಿವೇ |
ತ್ವದ್ ಗರ್ಭ ಗತಹೇಮಾದೀನ್ ಸಂಪ್ರದರ್ಶಯ ದರ್ಶಯ || ೩೯ ||

ರಸಾತಲಗತೇ ಲಕ್ಷ್ಮೀ ಶ್ರೀಘ್ರಮಾಗಚ್ಛ ಮೇ ಪುರಃ |
ನ ಜಾನೇ ಪರಮಂ ರೂಪಂ ಮಾತರ್ಮೇ ಸಂಪ್ರದರ್ಶಯ || ೪೦ ||

ಆವಿರ್ಭವ ಮನೋವೇಗಾತ್ ಶ್ರೀಘ್ರಮಾಗಚ್ಛ ಮೇ ಪುರಃ |
ಮಾ ವತ್ಸ ಭೈರಿ ಹೇತುಕ್ತಾ ಕಾಮಂ ಗೌರಿವ ರಕ್ಷ ಮಾಂ || ೪೧ ||

ದೇವಿ ಶ್ರೀಘ್ರಂ ಮಮಾಗಚ್ಛ ಧರಣೀಗರ್ಭ ಸಂಸ್ಥಿತೇ |
ಮಾತಸ್ತ್ವದ್ ಭೃತ್ಯ ಭೃತ್ಯೋಹಂ ಮೃಗಯೇ ತ್ವಾಂ ಕುತುಹಲಾತ್ || ೪೨ ||

ಉತ್ತಿಷ್ಠ ಜಾಗೃಹಿ ಮಯಿ ಸಮುತ್ತಿಷ್ಠ ಸೃಜಾಗೃಹಿ |
ಅಕ್ಷಯ್ಯಾನ್ ಹೇಮ ಕಲಶಾನ್ ಸುವರ್ಣೇನ ಸುಪೂರಿತಾನ್ || ೪೩ ||

ನಿಕ್ಷೇಪಾನೈ ಸಮಾಕೃಶ್ಯ ಸಮುದ್ಧೃತ್ಯ ಮಮಾಗ್ರತಃ |
ಸಮುನ್ನತಾನನಾ ಭೂತ್ವಾ ಸಮ್ಯಗ್ಧೇಹಿ ಧರಾತಲಾತ್ || ೪೪ ||

ಮತ್ಸನ್ನಿಧಿಂ ಸಮಾಗಚ್ಛ ಮದಾಹಿತ ಕೃಪಾರಸಾ |
ಪ್ರಸೀದ ಶ್ರೇಯಸಾಂ ದೋಗ್ಧೀ ಲಕ್ಷ್ಮೀರ್ಮೇ ನಯನಾಗ್ರತಃ || ೪೫ ||

ಅತ್ರೋಪವಿಶ್ಯ ಲಕ್ಷ್ಮೀ ತ್ವಂ ಸ್ಥಿರಾ ಭವ ಹಿರಣ್ಮಯೀ |
ಸುಸ್ಥಿರಾ ಭವ ಸಂಪ್ರೀತ್ಯಾ ಪ್ರಸನ್ನಾ ವರದಾ ಭವ || ೪೬ ||

ಆನೀತಾಂಸ್ತು ತ್ವಯಾ ದೇವಿ ನಿಧೀನ್ವೈ ಸಂಪ್ರದರ್ಶಯ |
ಅದ್ಯ ಕ್ಷಣೇನ ಸಹಸಾ ದತ್ವಾ ಸಂರಕ್ಷ ಮಾಂ ಸದಾ || ೪೭ ||

ಮಯಿ ತಿಷ್ಠ ತಥಾ ನಿತ್ಯಂ ಯಥೇಂದ್ರಾದಿಶು ತಿಷ್ಠಸಿ |
ಅಭಯಂಕುರು ಮೇ ದೇವಿ ಮಹಾಲಕ್ಷ್ಮೀ ನಮೋಽಸ್ತುತೇ || ೪೮ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ಸಮಾಗಚ್ಛ ಮಹಾಲಕ್ಷ್ಮಿ ಶುದ್ಧ ಜಾಂಬೂನ ದಸ್ಥಿತೇ |
ಪ್ರಸೀದ ಪುರತಃ ಸ್ಥಿತ್ವಾ ಪ್ರಣತಂ ಮಾಂ ವಿಲೋಕಯ || ೪೯ ||

ಲಕ್ಷ್ಮೀಭೂವಂಗತಾ ಭಾಸಿ ಯತ್ರ ಯತ್ರ ಹಿರಣ್ಮಯೀ |
ತತ್ರ ತತ್ರ ಸ್ಥಿತಾ ತ್ವಂ ಮೇ ತವ ರೂಪಂ ಪ್ರದರ್ಶಯ || ೫೦ ||

ಕ್ರೀಡಂತೀ ಬಹುಧಾ ಭೂಮೌ ಪರಿಪೂರ್ಣಕೃಪಾ ಮಯಿ |
ಮಮ ಮೂರ್ಧಾನಿ ತೇ ಹಸ್ತಾಮ ವಿಲಂಬಿತ ಮರ್ಪಯ || ೫೧ ||

ಫಲ ಭಾಗ್ಯೋದಯೇ ಲಕ್ಷ್ಮಿ ಸಮಸ್ತ ಪುರವಾಸಿನಿ |
ಪ್ರಸೀದ ಮೇ ಮಹಾಲಕ್ಷ್ಮಿ ಪರಿಪೂರ್ಣ ಮನೋರಥೇ || ೫೨ ||

ಅಯೋಧ್ಯಾದಿಷು ಸರ್ವೇಷು ನಗರೇಷು ಸಮಾಸ್ಥಿತೇ |
ವೈಭವೈವಿವಿಧೈರ್ಯುಕ್ತೈಃ ಸಮಾಗಚ್ಛ ಮುದಾನ್ವಿತೇ || ೫೩ ||

ಸಮಾಗಚ್ಛ ಸಮಾಗಚ್ಛ ಮಮಾಗ್ರೇ ಭವ ಸುಸ್ಥಿರಾ |
ಕರುಣಾರಸ ನಿಷ್ಯಂದ ನೇತ್ರದ್ವಯ ವಿಲಾಸಿನಿ || ೫೪ ||

ಸನ್ನಿಧತ್ಸ್ವ ಮಹಾಲಕ್ಷ್ಮಿ ತ್ವತ್ಪಾಣಿಂ ಮಮ ಮಸ್ತಕೇ |
ಕರುಣಾ ಸುಧಯಾ ಮಾಂ ತ್ವಮಭಿಷಿಚ್ಯ ಸ್ಥಿರಂ ಕುರು || ೫೫ ||

ಸರ್ವ ರಾಜಗೃಹೇ ಲಕ್ಷ್ಮಿ ಸಮಾಗಚ್ಛ ಬಲಾನ್ವಿತೇ |
ಸ್ಥಿತ್ವಾಽಽಶು ಪುರತೋ ಮೇಽದ್ಯ ಪ್ರಸಾದೇನ ಭಯಂ ಕುರು || ೫೬ ||

ಸಾದರಂ ಮಸ್ತಕೇ ಹಸ್ತಂ ಮಮ ತ್ವಂ ಕೃಪಯಾಽರ್ಪಯ |
ಸರ್ವರಜಸ್ಥಿತೇ ಲಕ್ಷ್ಮಿ ತ್ವತ್ಕಲಾ ಮಯಿ ತಿಷ್ಠತು || ೫೭ ||

ಆದ್ಯಾದಿ ಶ್ರೀಮಹಾಲಕ್ಷ್ಮಿ ವಿಷ್ಣು ವಾಮಾಂಕ ಸಂಸ್ಥಿತೇ |
ಪ್ರತ್ಯಕ್ಷಂ ಕುರು ಮೇ ರೂಪಂ ರಕ್ಷ ಮಾಂ ಶರಣಾಗತಂ || ೫೮ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ಪ್ರಸೀದ ಮೇ ಮಹಾಲಕ್ಷ್ಮೀ ಸುಪ್ರಸೀದ ಮಹಾಶಿವೇ |
ಅಚಲಾ ಭವ ಸುಪ್ರೀತಾ ಸುಸ್ಥಿರಾ ಭವ ಮದ್ಗೃಹೇ || ೫೯ ||

ಯಾವತ್ತಿಷ್ಠಂತಿ ವೇದಾಶ್ಚ ಯಾವತ್ಚಂದ್ರ ದಿವಾಕರೌ |
ಯಾವದ್ ವಿಷ್ಣುಶ್ಚ ಯಾವತ್ತ್ವಂ ತಾವತ್ಕುರು ಕೃಪಾಂ ಮಯಿ || ೬೦ ||

ಚಾಂದ್ರೀ ಕಲಾ ಯಥಾ ಶುಕ್ಲೇ ವರ್ಧತೇ ಸಾ ದಿನೇ ದಿನೇ |
ತಥಾ ದಯಾ ತೇ ಮಯ್ಯೇವ ವರ್ಧತಾಮಭಿವರ್ಧತಾಂ || ೬೧ ||

ಯಥಾ ವೈಕುಂಠ ನಗರೇ ಯಥಾ ವೈ ಕ್ಷೀರಸಾಗರೇ |
ತಥಾ ಮದ್ಭವನೇ ತಿಷ್ಠ ಸ್ಥಿರಂ ಶ್ರೀವಿಷ್ಣುನಾ ಸಹ || ೬೨ ||

ಯೋಗಿನಾಂ ಹೃದಯೇ ನಿತ್ಯಂ ಯಥಾ ತಿಷ್ಠಸಿ ವಿಷ್ಣುನಾ |
ತಥಾ ಮದ್ಭವನೇ ತಿಷ್ಠ ಸ್ಥಿರಂ ಶ್ರೀವಿಷ್ಣುನಾ ಸಹ || ೬೩ ||

ನಾರಾಯಣಸ್ಯ ಹೃದಯೇ ಭವತೀ ಯಥಾಸ್ತೇ
ನಾರಾಯಣೋಽಪಿ ತವ ಹೃತ್ಕಮಲೇ ಯಥಾಸ್ತೇ |
ನಾರಾಯಣಸ್ತ್ವಮಪಿ ನಿತ್ಯ ವಿಭೂ ತಥೈವ
ತೌ ತಿಷ್ಠತಾಂ ಹೃದಿ ಮಮಾಪಿ ದಯಾನ್ವಿತೌ ಶ್ರೀಃ || ೬೪ ||

ವಿಜ್ಞಾನ ವೃದ್ಧಿಂ ಹೃದಯೇ ಕುರು ಶ್ರೀಃ
ಸೌಭಾಗ್ಯ ವೃದ್ಧಿಂ ಕುರು ಮೇ ಗೃಹೇ ಶ್ರೀಃ |
ದಯಾ ಸುವೃಷ್ಟಿಂ ಕುರುತಾಂ ಮಯಿ ಶ್ರೀಃ
ಸುವರ್ಣ ವೃಷ್ಟಿಂ ಕುರು ಮೇ ಕರೇ ಶ್ರೀಃ || ೬೫ ||

ನ ಮಾಂ ತ್ಯಜೇಥಾಃ ಶ್ರಿತ ಕಲ್ಪವಲ್ಲಿ
ಸದ್ಭಕ್ತಿ ಚಿಂತಾಮಣಿ ಕಾಮಧೇನೋ |
ನ ಮಾಂ ತ್ಯಜೇಥಾ ಭವ ಸುಪ್ರಸನ್ನೇ
ಗೃಹೇ ಕಳತ್ರೇಷು ಚ ಪುತ್ರವರ್ಗೇ || ೬೬ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

|| ಕುಕ್ಷಿಬೀಜಂ ||

|| ಓಂ-ಅಂ-ಆಂ-ಈಂ-ಐಂ-ಒಂ ||

ಆದ್ಯಾದಿ ಮಾಯೇ ತ್ವಮಜಾಂಡ ಬೀಜಮ್
ತ್ವಮೇವ ಸಾಕಾರ ನಿರಾಕೃತೀ ತ್ವಂ |
ತ್ವಯಾ ಧೃತಾಶ್ಚಾಭ್ಜ ಭವಾಂಡ ಸಂಘಾಃ
ಚಿತ್ರಂ ಚರಿತ್ರಂ ತವ ದೇವಿ ವಿಷ್ಣೋಃ || ೬೭ ||

ಬ್ರಹ್ಮ ರುದ್ರಾದಯೋ ದೇವಾ ವೇದಾಶ್ಚಾಪಿ ನ ಶಕ್ನುಯುಃ |
ಮಹಿಮಾನಂ ತವ ಸ್ತೋತುಂ ಮಂದೋಽಹಂ ಶಕ್ನುಯಾಂ ಕಥಂ || ೬೮ ||

ಅಂಬ ತ್ವದ್ವತ್ಸ ವಾಕ್ಯಾನಿ ಸೂಕ್ತಾ ಸೂಕ್ತಾನಿ ಯಾನಿ ಚ |
ತಾನಿ ಸ್ವೀಕುರು ಸರ್ವಜ್ಞೇ ದಯಾಲುತ್ವೇನ ಸಾದರಂ || ೬೯ ||

ಭವಂತಂ ಶರಣಂ ಗತ್ವಾ ಕೃತಾರ್ಥಾಸ್ತುಃ ಪುರಾತನಾಃ |
ಇತಿ ಸಂಚಿಂತ್ಯ ಮನಸಾ ತ್ವಾಮಹಂ ಶರಣಂ ವ್ರಜೇ || ೭೦ ||

ಅನಂತಾ ನಿತ್ಯ ಸುಖಿನಃ ತ್ವದ್ಭಕ್ತಾ ಸ್ವತ್ಪರಾಯಣಾಃ |
ಇತಿ ವೇದ ಪ್ರಮಾಣಾದ್ಧಿ ದೇವಿ ತ್ವಾಂ ಶರಣಂ ವ್ರಜೇ || ೭೧ ||

ತವ ಪ್ರತಿಜ್ಞಾ ಮದ್ಭಕ್ತಾ ನ ನಶ್ಯಂತೀತ್ಯಪಿ ಕ್ವಚಿತ್ |
ಇತಿ ಸಂಚಿಂತ್ಯ ಸಂಚಿಂತ್ಯ ಪ್ರಾಣಾನ್ ಸಂಧಾರಯಾಮ್ಯಹಂ || ೭೨ ||

ತ್ವದ್ ಅಧೀನಸ್ತ್ವಹಂ ಮಾತಃ ತ್ವತ್ಕೃಪಾ ಮಯಿ ವಿದ್ಯತೇ |
ಯಾವತ್ ಸಂಪೂರ್ಣ ಕಾಮಃ ಸ್ಯಾಂ ತಾವದ್ದೇಹಿ ದಯಾನಿಧೇ || ೭೩ ||

ಕ್ಷಣಮಾತ್ರಂ ನ ಶಕ್ನೋಮಿ ಜೀವಿತುಂ ತ್ವತ್ ಕೃಪಾಂ ವಿನಾ |
ನ ಹಿ ಜೀವಂತಿ ಜಲಜಾ ಜಲಂ ತ್ಯಕ್ತ್ವಾ ಜಲಾಶ್ರಯಾಃ || ೭೪ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ಯಥಾ ಹಿ ಪುತ್ರ ವಾತ್ಸಲ್ಯಾತ್ ಜನನೀ ಪ್ರಸ್ನುತ ಸ್ತನೀ |
ವತ್ಸಂ ತ್ವರಿತಮಾಗತ್ಯ ಸಂಪ್ರೀಣಯತಿ ವತ್ಸಲಾ || ೨೫ ||

ಯದಿ ಸ್ಯಾತ್ತವ ಪುತ್ರೋಽಹಂ ಮಾತಾ ತ್ವಮ್ ಯದಿ ಮಾಮಕೀ |
ದಯಾ ಪಯೋಧರ ಸ್ತನ್ಯ ಸುಧಾಭಿ ರಭಿ ಶಿಂಚ ಮಾಂ || ೨೬ ||

ಮೃಗ್ಯೋ ನ ಗುಣಲೇಶೋಽಪಿ ಮಯಿ ದೋಷೈಕ ಮಂದಿರೇ |
ಪಾಂಸೂನಾಂ ವೃಶ್ಚಿ ಬಿಂದೂನಾಂ ದೋಷಾಣಾಂಚ ನ ಮೇ ಮತಿಃ || ೨೭ ||

ಪಾಪಿನಾ ಮಮಹಮೇಕಾಗ್ರೋ ದಯಾಲೂನಾಂ ತ್ವಮಗ್ರಣೀಃ |
ದಯನೀಯೋ ಮದನ್ಯೋಽಸ್ತಿ ತವ ಕೋಽತ್ರ ಜಗತ್ತಯೇ || ೨೮ ||

ವಿಧಿನಾಹಂ ನ ಸೃಷ್ಟಶ್ಚೇತ್ ನ ಸ್ಯಾತ್ತವ ದಯಾಲುತಾ |
ಆಮಯೋ ವಾ ನ ಸೃಷ್ಟಶ್ಚೇದೌಷಧಸ್ಯ ವೃಥೋದಯಃ || ೨೯ ||

ಕೃಪಾ ಮದಗ್ರಜಾ ಕಿಂ ತೇ ಅಹಂ ಕಿಂ ವಾ ತದಗ್ರಜಃ |
ವಿಚಾರ್ಯ ದೇಹಿ ಮೇ ವಿತ್ತಂ ತವ ದೇವಿ ದಯಾನಿಧೇ || ೩೦ ||

ಮಾತಾ ಪಿತಾ ತ್ವಂ ಗುರುಸದ್ಗತಿಃ ಶ್ರೀಃ
ತ್ವಮೇವ ಸಂಜೀವನ ಹೇತು ಭೂತಾ |
ಅನ್ಯಂ ನ ಮನ್ಯೇ ಜಗದೇಕನಾಥೇ
ತ್ವಮೇವ ಸರ್ವಂ ಮಮ ದೇವಿ ಸತ್ಯಂ || ೩೧ ||

|| ಹೃದಯಬೀಜಂ ||

|| ಓಂ-ಘ್ರಾಂ-ಘ್ರೀಂ-ಘ್ರಂ-ಘ್ರೈಂ-ಘ್ರೌಂ-ಘ್ರಃ-ಹುಂಘಟ್ ಕುರು ಕುರು ಸ್ವಾಹಾ ||

ಆದ್ಯಾದಿ ಲಕ್ಷ್ಮೀರ್ಭವ ಸುಪ್ರಸನ್ನಾ
ವಿಶುದ್ಧ ವಿಜ್ಞಾನ ಸುಖೈಕ ದೋಗ್ಧಿ |
ಅಜ್ಞಾನ ಹಂತ್ರೀ ತ್ರಿಗುಣಾತಿರಿಕ್ತಾ
ಪ್ರಜ್ಞಾನ ನೇತ್ರೀ ಭವ ಸುಪ್ರಸನ್ನಾ || ೩೨ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ಅಶೇಷ ವಾಗ್ಜ್ಞ್ಯ ಮಲಾಪ ಹಂತ್ರೀ
ನವಂ ನವಂ ಸುಷ್ಮ ಸುವಾಕ್ಯ ದಾಯಿನೀ |
ಮಮೈವ ಜಿಹ್ವಾಗ್ರ ಸುರಂಗ ವರ್ತಿನೀ
ಭವ ಪ್ರಸನ್ನಾ ವದನೇ ಚ ಮೇ ಶ್ರೀಃ || ೮೩ ||

ಸಮಸ್ತ ಸಂಪತ್ತು ವಿರಾಜಮಾನಾ
ಸಮಸ್ತ ತೇಜಸ್ಸು ವಿಭಾಸಮಾನಾ |
ವಿಷ್ಣುಪ್ರಿಯೇ ತ್ವಂ ಭವ ದೀಪ್ಯಮಾನಾ
ವಾಗ್ಧೇವತಾ ಮೇ ವದನೇ ಪ್ರಸನ್ನಾ || ೮೪ ||

ಸರ್ವ ಪ್ರದರ್ಶೇ ಸಕಲಾರ್ಥದೇ ತ್ವಂ
ಪ್ರಭಾ ಸುಲಾವಣ್ಯ ದಯಾ ಪ್ರದೋಗ್ಧೀ |
ಸುವರ್ಣದೇ ತ್ವಂ ಸುಮುಖೀ ಭವ ಶ್ರೀಃ
ಹಿರಣ್ಮಯೀ ಮೇ ನಯನೇ ಪ್ರಸನ್ನಾ || ೮೫ ||

ಸರ್ವಾರ್ಥದಾ ಸರ್ವ ಜಗತ್ಪ್ರಸೂತಿಃ
ಸರ್ವೇಶ್ವರೀ ಸರ್ವ ಭಯಾಪಹಂತ್ರೀ |
ಸರ್ವೋನ್ನತಾ ತ್ವಂ ಸುಮುಖೀ ಚ ನಃ ಶ್ರೀಃ
ಹಿರಣ್ಮಯೀ ಮೇ ಭವ ಸುಪ್ರಸನ್ನಾ || ೮೬ ||

ಸಮಸ್ತ ವಿಘ್ನೋಘ ವಿನಾಶ ಕಾರಿಣೀ
ಸಮಸ್ತ ಭಕ್ತೋದ್ಧರಣೇ ವಿಚಕ್ಷಣಾ |
ಅನಂತ ಸಂಮೋದ ಸುಖ ಪ್ರದಾಯಿನೀ
ಹಿರಣ್ಮಯೀ ಮೇ ನಯನೇ ಪ್ರಸನ್ನಾ || ೮೭ ||

ದೇವಿ ಪ್ರಸೀದ ದಯನೀಯತ ಮಾಯ ಮಹ್ಯಂ
ದೇವಾಧಿ ನಾಥ ಭವ ದೇವಗಣಾದಿ ವಂದ್ಯೇ |
ಮಾತಸ್ತಥೈವ ಭವ ಸನ್ನಿಹಿತಾ ದೃಶೋಮೇರ್ಘ
ಪತ್ಯಾ ಸಮಂ ಮಮ ಮುಖೇ ಭವ ಸುಪ್ರಸನ್ನಾ || ೮೮ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ಮಾ ವತ್ಸ ಭೈರಭಯದಾನ ಕರೋರ್ಪಿತಸ್ತೇ
ಮೌಳೌ ಮಮೇತಿ ಮಯಿ ದೀನ ಜನಾನುಕಂಪೇ |
ಮಾತಃ ಸಮರ್ಪಯ ಮುದಾ ಕರುಣಾ ಕಟಾಕ್ಷಂ
ಮಾಂಗಲ್ಯ ಬೀಜಮಿಹ ನಃ ಸೃಜ ಜನ್ಮ ಮಾತಃ || ೮೯ ||

|| ಕಂಠಬೀಜಂ ||

|| ಓಂ-ಶ್ರಾಂ-ಶ್ರೀಂ-ಶ್ರೂಂ-ಶ್ರೈಂ-ಶ್ರೌಂ-ಶ್ರಂ-ಶ್ರಾಃ ||

ಕಟಾಕ್ಷ ಇಹ ಕಾಮಧುಕ್ ತವ ಮನಸ್ತು ಚಿಂತಾಮಣಿಃ
ಕರಃ ಸುರತರುಃ ಸದಾ ನವನಿಧಿಸ್ತ್ವಮೇವೇಂದಿರೇ |
ಭವೇತ್ತವ ದಯಾರಸೋ ರಸ ರಸಾಯನ ಚಾನ್ವಹಂ
ಮುಖಂ ತವ ಕಲಾನಿಧಿವಿವಿಧ ವಾಂಛಿತಾರ್ಥ ಪ್ರದಂ || ೯೦ ||

ಯಥಾ ರಸ ಸ್ಪರ್ಶನತೋಽಯಸೋಽಪಿ
ಸುವರ್ಣತಾ ಸ್ಯಾತ್ ಕಮಲೇ ತಥಾ ತೇ |
ಕಟಾಕ್ಷ ಸಂಸ್ಪರ್ಶನತೋ ಜನಾನಾಂ
ಅಮಂಗಳಾನಾಮಪಿ ಮಂಗಳತ್ವಂ || ೯೧ ||

ದೇಹೀತಿ ನಾಸ್ತೀತಿ ವಚಃ ಪ್ರವೇಶಾತ್
ಭೀತೋ ರಮೇ ತ್ವಾಂ ಶರಣಂ ಪ್ರಪದ್ಯೇ |
ಅತಃ ಸದಾಸ್ಮಿನ್ನಭಯಪ್ರದಾ ತ್ವಂ
ಸಹೈವ ಪತ್ಯಾ ಮಮ ಸನ್ನಿಧೇಃ || ೯೨ ||

ಕಲ್ಪದ್ರುಮೇಣ ಮಣಿನಾ ಸಹಿತಾ ಸುರಮ್ಯಾ
ಶ್ರೀಸ್ತೇ ಕಲಾಮಯಿ ರಸೇನ ರಸಾಯನೇನ |
ಆಸ್ತಾಮತೋ ಮಮ ಚ ದೃಕ್ಕರ ಪಾಣಿಪಾದ
ಸ್ಪೃಷ್ಟ್ಯಾ ಸುವರ್ಣ ವಪುಷಃ ಸ್ಥಿರ ಜಂಗಮಾಃ ಸ್ಯುಃ || ೯೩ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ಆದ್ಯಾದಿ ವಿಷ್ಣೋಃ ಸ್ಥಿರಧರ್ಮಪತ್ನಿ
ತ್ವಮಂಬ ಪತ್ಯಾ ಮಮ ಸನ್ನಿಧೇಹಿ |
ಆದ್ಯಾದಿ ಲಕ್ಷ್ಮೀ ತ್ವದನುಗ್ರಹೇಣ
ಪದೇಪದೇ ಮೇ ನಿಧಿ ದರ್ಶನಂ ಸ್ಯಾತ್ || ೯೪ ||

ಆದ್ಯಾದಿ ಲಕ್ಷ್ಮೀಹೃದಯಮ್ ಪಠೇದ್ಯಃ
ಸ ರಾಜೇ ಅಲಕ್ಷ್ಮೀಂ ಅಚಲಾಂ ತನೋತಿ |
ಮಹಾದರಿದ್ರೋಽಪಿ ಭವೇದ್ಧನಾಡ್ಯಃ
ತದನ್ವಯೇ ಶ್ರೀಃ ಸ್ಥಿರತಾಂ ಪ್ರಯಾತಿ || ೯೫ ||

ಯಸ್ಯ ಸ್ಮರಣ ಮಾತ್ರೇಣ ತುಷ್ಟಾ ಸ್ಯಾದ್ ವಿಷ್ಣು ವಲ್ಲಭಾ |
ತಸ್ಯಾಭೀಷ್ಟಮ್ ದದಾತ್ಯಾಶು ತಂ ಪಾಲಯತಿ ಪುತ್ರವತ್ || ೯೬ ||

ಇದಂ ರಹಸ್ಯಂ ಹೃದಯಂ ಸರ್ವ ಕಾಮ ಫಲಪ್ರದಂ |
ಜಪಃ ಪಂಚ ಸಹಸ್ರಂ ತು ಪುರಶ್ಚರಣ ಮುಚ್ಯತೇ || ೯೭ ||

ತ್ರಿಕಾಲಂ ಏಕ ಕಾಲಂ ವಾ ನರೋ ಭಕ್ತಿ ಸಮನ್ವಿತಃ |
ಯಃ ಪಠೇತ್ ಶೃಣುಯಾದ್ವಾಪಿ ಸ ಯಾತಿ ಪರಮಾಂ ಶ್ರಿಯಂ || ೯೮ ||

ಮಹಾಲಕ್ಷ್ಮೀಂ ಸಮುದ್ದಿಶ್ಯ ನಿಶಿ ಭಾರ್ಗವ ವಾಸರೇ |
ಇದಂ ಶ್ರೀಹೃದಯಂ ಜಪ್ತ್ವಾ ಪಂಚವಾರಂ ಧನೀ ಭವೇತ್ || ೯೯ ||

ಅನೇನ ಹೃದಯೇನಾನ್ನಂ ಗರ್ಭಿಣ್ಯಾ ಅಭಿಮಂತ್ರಿತಂ |
ದದಾತಿ ತತ್ಕುಲೇ ಪುತ್ರೋ ಜಾಯತೇ ಶ್ರೀಪತಿಃ ಸ್ವಯಂ || ೧೦೦ ||

ನರೇಣಾಪ್ಯಥವಾ ನಾರ್ಯಾ ಲಕ್ಷ್ಮೀಹೃದಯ ಮಂತ್ರಿತೇ |
ಜಲೇ ಪೀತೇ ಚ ತದ್ವಂಶೇ ಮಂದ ಭಾಗ್ಯೋ ನ ಜಾಯತೇ || ೧೦೧ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

ಯ ಆಶ್ವಯುನ್ಮಾಸಿ ಚ ಶುಕ್ಲ ಪಕ್ಷೇ
ರಮೋತ್ಸವೇ ಸನ್ನಿಹಿತೇ ಚ ಭಕ್ತ್ಯಾ |
ಪಠೇತ್ತಥೈಕೋತ್ತರ ವಾರ ವೃದ್ಧಯಾ
ಲಭೇತ್ ಸೌವರ್ಣಮಯೀಮ್ ಸುವೃಷ್ಟಿಂ || ೧೦೨ ||

ಯ ಏಕ ಭಕ್ತ್ಯಾನ್ವಹಮೇಕವರ್ಷಂ
ವಿಶುದ್ಧಧೀಃ ಸಪ್ತತಿ ವಾರಜಾಪೀ |
ಸ ಮಂದ ಭಾಗ್ಯೋಽಪಿ ರಮಾ ಕಟಾಕ್ಷಾದ್
ಭವೇತ್ ಸಹಸ್ರಾಕ್ಷ ಶತಾಧಿಕಶ್ರೀಃ || ೧೦೩ ||

ಶ್ರೀ ಶಾಂಘಿ ಭಕ್ತಿಂ ಹರಿದಾಸ ದಾಸ್ಯಂ
ಪ್ರಸನ್ನ ಮಂತ್ರಾರ್ಥ ದೃಢೈಕ ನಿಷ್ಠಾಂ |
ಗುರೋಸ್ಸ್ಮೃತಿಂ ನಿರ್ಮಲ ಬೋಧ ಬುದ್ಧಿಂ
ಪ್ರದೇಹಿ ಮಾತಂ ಪರಮಂ ಪದಂ ಶ್ರೀಃ || ೧೦೪ ||

ಪೃಥ್ವೀ ಪತಿತ್ವಂ ಪುರುಷೋತ್ತಮತ್ವಂ
ವಿಭೂತಿ ವಾಸಂ ವಿವಿಧಾರ್ಥ ಸಿದ್ಧಿಂ |
ಸಂಪೂರ್ಣ ಕೀರ್ತಿಂ ಬಹು ವರ್ಷ ಭೋಗಂ
ಪ್ರದೇಹಿ ಮೇ ಲಕ್ಷ್ಮಿ ಪುನಃ ಪುನಸ್ತ್ವಂ || ೧೦೫ ||

ವಾದಾರ್ಥ ಸಿದ್ಧಿಂ ಬಹು ಲೋಕ ವಶ್ಯಂ
ವಯಃ ಸ್ಥಿರತ್ವಂ ಲಲನಾಸು ಭೋಗಂ |
ಪಾತ್ರಾದಿ ಲಬ್ಧಿಂ ಸಕಲಾರ್ಥ ಸಿದ್ಧಿಂ
ಪ್ರದೇಹಿ ಮೇ ಭಾರ್ಗವಿ ಜನ್ಮ ಜನ್ಮನಿ || ೧೦೬ ||

ಸುವರ್ಣ ವೃದ್ಧಿಂ ಕುರು ಮೇ ಗೃಹೇ ಶ್ರೀಃ
ಸುಧಾನ್ಯ ವೃದ್ಧಿಂ ಕುರು ಮೇ ಗೃಹೇ ಶ್ರೀಃ |
ಕಲ್ಯಾಣ ವೃದ್ಧಿಂ ಕುರು ಮೇ ಗೃಹೇ ಶ್ರೀಃ
ವಿಭೂತಿ ವೃದ್ಧಿಂ ಕುರು ಮೇ ಗೃಹೇ ಶ್ರೀಃ || ೧೦೭ ||

ಶ್ರೀಲಕ್ಷ್ಮೀನಾರಾಯಣ ಹೃದಯಂ

॥ ಶಿರೋಬೀಜಂ ॥

॥ ಓಂ-ಯಂ-ಹಂ-ಕಂ-ಲಂ-ವಂ-ಶ್ರೀಂ ॥

ಧ್ಯಾಯೇಲ್ಲಕ್ಷ್ಮೀಂ ಪ್ರಹಸಿತ ಮುಖೀಂ ಕೋಟಿ ಬಾಲಾರ್ಕ ಭಾಸಾಂ
ವಿದ್ಯುದ್ವರ್ಣಾಂಬರ ವರಧರಾಂ ಭೂಷಣಾಧ್ಯಾಂ ಸುಶೋಭಾಂ ।
ಬೀಜಾ ಪೂರಂ ಸರಸಿಜ ಯುಗಂ ಬಿಭ್ರತೀಂ ಸ್ವರ್ಣ ಪಾತ್ರಂ
ಭರ್ತಾ ಯುಕ್ತಾಂ ಮುಹುರಭಯದಾ ಮಹ್ಯಮಪ್ಯಚ್ಯುತಶ್ರೀಃ ॥ ೧೦೮ ॥

॥ ಇತಿ ಶ್ರೀ ಲಕ್ಷ್ಮೀಹೃದಯಂ ಸಂಪೂರ್ಣಂ ॥